

Nanda Mohan Choudhary

Dated ... ..

Kamrup

Manager H. B. School

কবি লক্ষ্মীপতি ভূগিত

# অজ্জুন সংবাদ।

০০৫৮

প্রকাশক—

শ্রীভাবিষায় কলিতা

তেজপুৰ, আসাম।

কলিকাতা,

১৪ নং জগন্নাথ দত্তৰ লেন, লক্ষ্মীবিলাস প্রেছত

শ্রীবিজয়কৃষ্ণ দাস দ্বাৰা ছপা হ'ল।

১৯২৬।

মূল্য ১/০ অনা মাত্র।



শ্রীকৃষ্ণায় নমঃ ।

সিদ্ধ স্বরূপং সিদ্ধাচং সিদ্ধ বীজ সনাতনং ।

প্রসীদ সিদ্ধিদং শান্তং সিদ্ধানাঞ্চ গুণোগুণকং ।

## অর্জুন সংবাদ ।

—\*—

হুলবি ।

জয় কৃষ্ণ কৃষ্ণ

অর্জুন সম্বাদ

শুনিয়েক সবে নব ।

কৃষ্ণ পারে ধরি

পাপ ক্ষয় করি

বৈকুণ্ঠ শীঘ্রে চড় ॥

অর্জুনে পুছন্ত

কৃষ্ণে যে কহন্ত

পাপ যে পুণ্য নির্ণয় ।

ইহাক শুনিলে

নব মনুষ্যে যে

পাপ যেন নকরয় ॥১

অর্জুনে বোলন্ত

শুনা বহুনাথ

তুমি জগতবে মাঝ ।

তোমাৰ চরণে

শরণ পশিলেঁ ।

মোক যে কবা উদ্ধার ॥



এক প্রশ্ন মই                      শুধিবাক চাওঁ

ভূত্য বুলি कहিয়োক ।

কিবা পাপে নৰে                      কিবা শাস্তি ভুঞ্জে

কি পুণ্যে পাৰে স্বৰ্গক ॥২

হেন শুনি কৃষ্ণে                      অৰ্জুনক চাই

সম্বধি कहিবে লৈলা ।

পৰম বিশ্বাস                      কথাক তোমাৰ

শুনিবাক শ্রদ্ধা ভৈলা ॥

সত্যে সত্যে সখি                      তোমাত कहিবোঁ

বিশ্বাস গোপ্য যতেক ।

পৰব ভাৰ্য্যাক                      হৰয় যি নৰে

সি পাপে হোৱে অন্ধক ॥৩

পৰব দ্ৰব্যক                      মোহ কৰি নেদে

সেহি পাপে দুঃখী হয় ।

মিত্র কৰি যিটো                      হৰা কৰ্ম্ম কৰে

দুষ্টি বিষে প্ৰাণ যায় ॥

তীৰ্থক নিন্দয়                      যিটো জন নৰে

খোড়া হোৱে সেই পাপে ।

অবিবাহী নাৰী                      বয়স যি নৰে

পুড়ি মৰে অগ্নি তাপে ॥৪

বিশ্বাস কথাক                      ভাস্কয় যে নৰে

সিয়ো কৰ্ণে নুশুনয় ।

গৰ্ভিণী নাৰীক                      বয়স যি নৰে

আয়ু শ্ৰীহত হয় ॥

ব্রাহ্মণক নিন্দি                      বশক নপাৰে

বৈষ্ণৱ নিন্দাত নাশ ।

বজ্ৰসলা নাৰী                      দৃষ্টি পড়িলাত

গমনত নাহি আশ ॥৫

গৰ্ভত শিশুক                      হত যে কৰয়

সেহি পাপে বন্ধ্যা হয় ।

পৰ পুৰুষক                      আশা কৰে যিটো

সি নাৰীৰ পতি মৰয় ॥

জাতি ধৰ্ম্ম এড়ি                      অথাৎক খাই

সি নাৰী হোৱে বাতুল ।

কৃষ্ণক নভজি                      আন দেব ভজে

সেহি নৰ অধম চণ্ডাল ॥৬

স্বজাতি যে ছয়া                      অশুৰি পূজয়

মই এড়ো তাৰ থান ।

গোত্ৰ দুঃখ দিলে                      চোৰ জন্ম পায়

যাতনাত যায় প্ৰাণ ॥



মাতৃ বহিনীক ... বমে যিটো নবে  
নপুংস হোৱে সিজন ।

বম দূতে নিয়া ... হাঠিনাত তাই  
পুড়ি পুড়ি লৰে প্ৰাণ ॥৭

বিদ্যা দিম বুলি ... আশা দিয়ে আনে  
নেদয় কপট কৰি ।

পাছ কালে সিয়ো ... মূৰ্থ যে হোৱয়  
জানা সখি নিষ্ঠ কৰি ॥

পক্ষীৰ ওঠক ... ছেদয় যি নবে  
তাহাব ওঠ নহয় ।


পৰব মাতক ... মাতে যিটো নবে  
তাহাব মাত নহয় ॥৮

গোবিন্দে বোলন্ত ... শুনা প্ৰাণ সখি  
পোসণীয়া পক্ষী মাৰে ।

সেহি সে নৰকে ... অবশ্য যে ভুঞ্জে  
কাহ ক্লেশে লাগ ধৰে ॥

ঔষধ খুৱায়া ... মন্দমতি নবে  
মনুষ্যৰ লৰে প্ৰাণ ।

শুনা প্ৰাণ সখি ... খেহ ৰোগ হুই  
সিয়ো জনে ছাড়ে প্ৰাণ ॥৯



ওকৰ পত্নীক

কামত থাকিয়া ... অঙ্গ চিগি যায়  
জনকুয়া হুয়া

বমেও যাতনা কৰে ॥

ধাতু নপালয় ... যিটো মূঢ় নবে  
সেহি পাশে বিহা নায় ।

ধাৰ ঋণ কৰি ... নুসুজিয়া মৰে  
গৰু জন্ম ধৰি বয় ॥১০

বস্তু থাকিলেও ... যিটো জন সখি  
খুজিলেও বোলে নাই ।

সেই মহা পাপী ... জানা প্ৰাণ সখি  
মাগিয়া বস্তু নপাই ॥

পৰব ঘৰক ... ভাঙ্গে যিটো নবে  
তাৰ ভাৰ্য্য যায় মৰি ।

মতে মতে মখি ... তোমাত যে মই  
কহিলোহঁা নিষ্ঠ কৰি ॥১১

পাঠ পঢ়িবাৰ ... সময়ে যিজনে  
অন্য যে কথাক পাতে ।

গঙ্গাৰ তীৰত ... গো ব্ৰাহ্মণক  
হাতে অস্ত্ৰ ধৰি কাটে ॥



শুকবর গর্তে জনম ধরিয়া

বিষ্ঠা ভূঞ্জি সদা থাকে ।

সত্যে সত্যে সখি তোমাত যে কহেঁ

মই এড়ো জানা তাকে ॥১২

জানিয়া ঔষধ কুগীয়াক নেদে

তাহার শুনা বিলাই ।

শুনা প্রাণ সখি সত্যে সত্যে কহেঁ

মোহোক সিয়ো নপাই ॥

দেব প্রতিমাক হাসয় যি নবে

তার মুখ বেঙ্কা হয় ।

দিবা ভাগে নাৰী বমে যিটো নবে

কুকুৰত জন্ম পায় ॥১৩

যিটো মন্দ নবে নিত্যে দ্বন্দ কবে

কাকত জনম ধবে ।

গুরু ভকতক যিটো নিন্দা কবে

যমে কর্ণ ছেদ কবে ॥

যমদূতে নিয়া যাতনা ভুঞ্জারে

কুকুৰে মাংস নখাই ।

গুরু ভকতক যিটো নিন্দা কবে

সখি মোহোক সিয়ো নপাই ॥১৪

মৃত্যুকক লাগি যিটো শোকে কান্দে

শৃগালত জন্ম ধবে ।

পর্বত মধ্যত গ্রাম সমীপত

আটাস পাৰিয়া ফুৰে ॥

চুণ থাকিলেও খুজিলে নেদয়

তার ধলা বোগ হয় ।

বাহি চোতালত ভরি দিয়া যায়

আয়ু পুণ্য হোরে ক্ষয় ॥১৫

যিটো মন্দ নবে দম্ভ দৰ্প কবে

বাঘত জনম ধবে ।

পতিব্রতা নাৰী স্বামীক তেজিলে

সিয়ো নবকতে পবে ॥

হরি মন্দিরক বাম পারে উঠে

সিয়ো সংসারত ভ্রমে ।

যিটো দুষ্ক নবে মাতৃক মাৰয়

তাক শাস্তি কবে যমে ॥১৬

যমে ধরি নিয়া যাতনা ভুঞ্জারে

তাহার নাহি নিস্তার ॥

নব জন্ম ধরি শরীর গন্ধাই

মোহোত হোরে অন্তর ॥



গৰ্ভৱতী নাৰী                      বমে ঘিটো নৰে  
 তাহাৰ শুনা বিলাই ।  
 গৰ্ভ যাতনাক                      ভুঞ্জন্তে ভুঞ্জন্তে  
 সখি তাৰ প্ৰাণ বাই ॥১৭  
 হৰি মন্দিৰত                      হৰি কীৰ্তনত  
 বায়ণ কৰ্মক কৰে ।  
 ভকত সকলে                      জানা প্ৰাণ সখি  
 অপৰাধ তাত ধৰে ॥  
 এক শত বাৰ                      প্ৰণাম কৰিলে  
 সিটো যে দোষ এড়াই ।  
 এক শত বাৰ                      নমস্কাৰ কৰি  
 দণ্ডৱতে মোক পাই ॥১৮  
 শুনা সভাসদ                      গীতাৰ যে পদ  
 কৃষ্ণে অৰ্জুনত কৈলা ।  
 গুৰুৰ আজ্ঞায়ে                      লক্ষ্মীপতি পাছে  
 পদবন্ধে নিবন্ধিলা ॥  
 মই মূঢ় মতি                      শিশু লক্ষ্মীপতি  
 নধৰিবা মোৰ দোষ ।  
 কৃষ্ণ অৰ্জুনৰ                      সম্বাদ শুনিয়া  
 মনত ছয়া সন্তোষ ॥১৯

গীতাৰ যে সাৰ                      ইতৰ বিচাৰ  
 ধৰা সবে দৃঢ় কৰি ।  
 নছাড়িবা দয়া                      মই দুঃখিতক  
 নেড়িবা মোক, মুৰাৰি ॥  
 শুনা নৰলোক                      মুকুতি মিলোক  
 কৃষ্ণৰ চৰণে ধৰা ।  
 ডাক ছাড়ি ছাড়ি                      বোলা বাম হৰি  
 স্থখে সংসাৰক তৰা ॥২০  
 ———  
 লেছাৰি ।  
 অৰ্জুনে বেলিত্ত কৃষ্ণ স্বামী চৰণে শৰণ লৈলো আমি  
 তুৰা ভৃত্য ভৈলো চৰণত দিয়া ঠাই ।  
 অৰ্জুনৰ হেন বাণী শুনি                      কৃপাময় পাছে চক্ৰপাণি  
 অমৃত বচনে বোলে অৰ্জুনক চাই ॥  
 শুনিয়েক ধনঞ্জয় সখি                      ভকতক মই ফুৰোঁ বাখি  
 তুমি সেহি মত জানিবা সখি অৰ্জুন ।  
 পাপ কথা এহি মানে থও                      পুণ্যতৰ কথা কিছু কও  
 এক চিত মনে সখি ইটো কথা শুন ॥২১  
 সত্যৱন্ত যিবা জন হয়                      তাতে ধৰ্ম্ম সখি উপজয়  
 দয়াৱন্ত হৈলে তাতে ধৰ্ম্ম প্ৰবৰ্ত্তয় ।



ক্ষমাবন্ত যিবা জন হয় তাতে ধর্ম জানা স্থিতি হয়  
লোভাবিষ্ট ভৈলে তাহাতে নাশ হোৱয় ॥

গোবিন্দে বোলন্ত ধনঞ্জয় ভকতক অন্ন ভুঞ্জায়,  
ভাবত ভূমিত উত্তম জনম পায় ।

হোম যজ্ঞ যিবা জনে কৰে তাক ধনজনে বেড়ি ধৰে,  
মোহোক ভজিয়া বৈকুণ্ঠ পুৰক পায় ॥২২

গো-দান যিবা জনে কৰে সেহি ফলে তীৰ্থ ভ্রমি ফুৰে,  
তীৰ্থ ভ্রমী মোৰ ৰূপক সিটো পাৱয় ।

শুনিয়ে অৰ্জুন তুমি আৰে শিৱক পূজিয়া ভক্তিভাৱে  
নবৰ মধ্যত নৃপতি সিটো হোৱয় ॥

শয্যা দান কৰি পাৰে পাত্ৰ পাত্ৰ দান কৰি পাৰে বস্ত্ৰ  
বস্ত্ৰ দান কৰি পাৱয় সবে অস্ত্ৰক ।

শুনিয়ে অৰ্জুন তুমি আবে তোমাৰ আগত কহোঁতেবে  
ঔষধ দিয়া লভয় বৈদ্য সবক ॥২৩

যচিয়া ঔষধ যদি দেই অশ্বমেধ যজ্ঞফল পাই,  
তোমাৰ আগত কহিলোহোঁ নিষ্ঠ কৰি ।

নৱগ্ৰহ যিবা জনে পূজে তাৰ বাক্য গণ সবে ৰঞ্জে,  
তোমাৰ আগত কহিলোহোঁ সত্য কৰি ॥

ব্রাহ্মণক যিবা জনে পূজে মুকুতিক পাৰে সিটো জনে  
আত্মাক পূজয় মোহোক লাগ পাৱয় ।

শুনিয়ে অৰ্জুন তুমি আবে তোমাতেসে সত্য কহোঁ সবে  
মোহোক জানিলে সেহি সে নিস্তাৰ হয় ॥২৪

—○—

পদ ।

গোবিন্দে বোলন্ত সখি শুন! ধনঞ্জয় ।

তোমাৰ সমান ভক্ত নাহি মহাশয় ॥

এতেকে তোমাত কৈলোঁ বিশ্বাস কথাক ।

আৰ কিবা স্তুতিবাহা প্রশ্ন কৰিয়োক ॥২৫

হেন শুনি অৰ্জুনৰ ৰঙ্গ মন ভৈলা ।

চৰণৰ ধূলি যে শিৰত তুলি লৈলা ॥

শুনিয়োক ইন্দ্ৰদেব বচন আমাৰ ।

কেন মতে পাওঁ প্রভু চৰণ তোমাৰ ॥২৬

কেন মতে পাওঁ প্রভু গুৰু পৰিচয় ।

কোন বা উপায়ে ভাগবতী ধর্ম পায় ॥

তাহাক কহিয়ে প্রভু দেব জনাৰ্দন ।

তোমাৰ চৰণে প্রভু পশিলোঁ শৰণ ॥২৭

শুনিয়োক কহোঁ সখি ভক্তৰ লক্ষণ ।

নিৰঞ্জন ৰূপ বিনা নিচিন্তিব আন ॥



ইন্দ্রিয়ক দমিয়া যে লোভক এড়িব ।  
 সম বিষমতা দুইকো সমান কবিব ॥২৮  
 মহা শান্তমতি হৈব মধুব বচন ।  
 সমস্তকে দেখিবেক প্রকৃতি সমান ॥  
 পব নিন্দা অহঙ্কার নাহি শবীৰত ।  
 সেহি জন উত্তম ভকত ভাগবত ॥২৯  
 মহন্তকে ভাগবত বুলিয়া নিশ্চয় ।  
 মহন্তক ভক্তি কবি মোহোক পারয় ॥  
 অন্তর্যামী কপে মই আছোঁ সংসারত ।  
 মই জগতেব গুরু कहিলোঁ তোমাত ॥৩০  
 ঈশ্বর বুলিয়া যেবে গুরুক মানিবা ।  
 মোহোব কপক তুমি গুরুত দেখিবা ॥  
 অময়া নিবৃত্তি পূর্ণ শিষ্য লক্ষণ ।  
 তিনি গুণ ভাস্কি হোরে গুরু দৰশন ॥৩১  
 সৰ্ব শূন্য হুয়া গুরু পাইবা পৰিচয় ।  
 তাকেসে বোলন্ত জানা গুরু পৰিচয় ॥  
 মাধরে বোলন্ত জানা সখি ধনঞ্জয় ।  
 চণ্ডালে ভকতিভারে মোহোক পারয় ॥৩২  
 ব্রাহ্মণক গুরুভারে বিশ্বাস কবিবা ।  
 চণ্ডাল বুলিলে তাক অধোগতি যাইবা ॥

গুরুক নভজে যিটো অধম পামবে ।  
 অজগব গৰ্ভত সি আসি জন্ম ধৰে ॥৩৩  
 তাহাক হেলিয়া অন্য দেবতা পূজয় ।  
 গুরু নভজিলে সখি অধোগতি যায় ॥  
 এতেকতে সখি তুমি মোকে গুরু ভজা ।  
 হৃদি মধ্যে ধ্যান কবি মোহোক যে পূজা ॥৩৪  
 অৰ্জুনে বোলন্ত শুন্য সখি নাৰায়ণ ।  
 সবাকো জানাহা তুমি শাস্ত্র যে পুৰাণ ॥  
 कहিয়োক শুন্য ব্রহ্মচর্য সন্ন্যাসক ।  
 মহন্তৰ কুল স্থান তাক कहিয়োক ॥৩৫  
 হেন শুন্য কৃষ্ণে অৰ্জুনক সম্বোধিলা ।  
 মহন্তৰ গোপ্য সবে বিশ্বাসে कहিলা ॥  
 কাতো নতু কেঁহো সখি পৰম বিশ্বাস ।  
 তোমাৰ আগত মই কৰোঁ প্রকাশ ॥৩৬  
 মই শূদ্র বুলি সখি कहিলোঁ তোমাত ।  
 নামেসে কবিব পাৰে পাৰ সংসারত ॥  
 নিৰঞ্জন নিৰাকার মানিবা মনত ।  
 বৈষ্ণৱেসে মহন্ত যে कहিলোঁ তোমাত ॥৩৭  
 নামে নিৰাকার সখি কেঁহো তত্ত্ব সাৰ ।  
 নামক নিন্দিলে তাৰ নাহিকে নিস্তাৰ ॥



নাম কৰ্ম ভক্তি পূৰ্ণ ভকতি আচাৰ ।  
 তিনিকো ধৰি বোলে বৈষ্ণৱ ব্যৱহাৰ ॥৩৮  
 এক এক কৰিয়া যে নেদেখিবা ভিন্ন ।  
 সেহি সে উত্তম সখি বৈষ্ণৱ চিহ্ন ॥  
 বৈষ্ণৱ চিহ্ন সখি কহিলো সম্প্ৰতি ।  
 তাক নমানিলে সখি যাইবা অধোগতি ॥৩৯  
 শুনিয়োক সখি ব্ৰহ্মচৰ্য্যৰ লক্ষণ ।  
 ব্ৰহ্মক কৰিব নিয়া হৃদয়ত ধ্যান ॥  
 জীয়া জন্তু সবৰ যে নিচিন্তিবা মাৰ ।  
 ব্ৰহ্ম জীৱ সবাকো দেখিবা একাকাৰ ॥৪০  
 ইন্দ্ৰিয়ক দমি মন বহিব ব্ৰহ্মত ।  
 তোমাত কহিলোঁ সখি কৰি পাঞ্চ সত্য ॥  
 শুনিয়োক কহোঁ সখি সন্ন্যাস ধৰ্ম্মক ।  
 সন্ন্যাস ধৰিয়া ভাঙ্গিবেক শৰণক ॥৪১  
 গুৰুত অৰ্পিব ধৰ্ম্ম কৰ্ম্ম যত যত ।  
 দণ্ড কমণ্ডলু খুজি লৈবন্ত গুৰুত ॥  
 ব্ৰহ্মক চিন্তিয়া মাথে জটাক ধৰিব ।  
 ইন্দ্ৰিয়ক দমি মন ব্ৰহ্মত বহিব ॥৪২  
 গোবিন্দে বোলন্ত সখি শুনিয়ে অৰ্জুন ।  
 শাস্ত্ৰক পঢ়য় নজানয় মোৰ গুণ ॥

পোষণ শালিকা যেন নানা মাত মাতে ।  
 ইহাক জানিবা সখি তুমি সেহিমতে ॥৪৩  
 কৃষ্ণ যে বদতি সখি শুনা ধনঞ্জয় ।  
 বাৰাণসী সবস্বতী একত্ৰে বহয় ॥  
 গয়া ত্ৰিবেণী বহে তাহাৰ কাষত  
 তাহাত স্নানিলে ভক্তি বাঢ়য় মনত ॥৪৪  
 গয়া বাৰাণসী গঙ্গা ত্ৰিবেণী আছয় ।  
 মহন্তৰ পাৰতেসে সমস্ত থাকয় ॥  
 গুৰু উপদেশে সখি তাক পাইবা লাগ ।  
 তোমাৰ আগত সখি কহোঁ কৰি ভাগ ॥৪৫  
 কৃষ্ণ নিগদতি সখি শুনা ধনঞ্জয় ।  
 কহিবোঁ তোমাত কথা আত্মাৰ নিৰ্ণয় ॥  
 মই আত্মা সবাবে নজানি পাৰে কষ্ট ।  
 দুষ্ক মध्ये মৃত যেন নেমাথিলে নষ্ট ॥৪৬  
 মোক নজানিয়া সখি যোগ নষ্ট কৰে ।  
 সিটো মূঢ়মতি নৰ মিছাতেসে মৰে ॥  
 মই সে তৰাইবে পাৰোঁ এতৰ সংসাৰ ।  
 মোক নজানিয়া কৰে আত্মাক বিচাৰ ॥৪৭  
 সি পুনু যতেক কৰ্ম্ম নিষ্ফল কৰয় ।  
 যোগপথ এড়ি যোগী মিছাতে মৰয় ॥



অৰ্জুনে বোলন্ত প্রভু শুন্য হৃষিকেশ ।  
 কহিয়োক বুঝাইয়া দিগম্বর বেশ ॥৪৮  
 হেন শুন্য গোবিন্দে বোলন্ত অৰ্জুনক ।  
 কহিবোহেঁ। শুন্য দিগম্বর যে তত্ত্বক ॥  
 চাৰিয়ো দিশক মানিবেক অলঙ্কার ।  
 কুণ্ডল মুকুতা মণি স্তব্ধ হাব ॥৪৯  
 ব্রহ্মাণ্ডে হৈবেক মঠ মণ্ডপ আশ্রয় ।  
 ইন্দ্রিয়ক দগি মন ব্রহ্মত বহয় ॥  
 নিবঞ্জন রূপ বিনে নিচিন্তিব আন ।  
 এক বিনে অন্যত যে নকৰিব মন ॥৫০  
 গোবিন্দে বোলন্ত শুন্যিয়োক প্রাণ সখি ।  
 যোগাদিৰ কথা কহেঁ। গোপ্যক নবাখি ॥  
 শান্ত জিতেন্দ্রিয় বাক্য নিশ্চল অষ্টাঙ্গ ।  
 ইন্দ্রিয়ক দগিব দগিব আক খঙ্গ ॥৫১  
 ধৈর্য্য বুদ্ধি শান্ত মূৰ্ত্তি ব্রহ্মত অর্পণ ।  
 নিবঞ্জন রূপ বিনে নিচিন্তিব আন ॥  
 মাধৱে বোলন্ত সখি শুন্য ধনঞ্জয় ।  
 বিশ্বাসক কহে গুরু শিষ্য পৰিচয় ॥৫২  
 দেহৰ ইন্দ্রিয় দগি বুঝাইবেক মন ।  
 নিবঞ্জন রূপক যে কৰিবেক ধ্যান ॥

বিষ্ঠাত কাহার যেন নাহি স্নেহ মর্ম্ম ।  
 সেহিমতে এড়িবেক সংসার বর্ম্ম ॥  
 প্রকৃতি পুরুষ দুই নকৰিব ভিন্ন ।  
 হৃদয় পদ্মৰ মধ্যে কৰিবেক ধ্যান ॥  
 প্রকৃতি পুরুষ দুই একমতি হৈব ।  
 মতে মতে সখি সিতো সংসার তৰিব ॥৫৪  
 অৰ্জুনে বোলন্ত সখি শুন্য নাৰায়ণ ।  
 কহিয়োক মোক গৃহস্থিৰ যে লক্ষণ ॥  
 গৃহত থাকিয়া নবে কিমতে তবয় ।  
 মোক ভৃত্য বুলি কহিয়োক কৃপাময় ॥৫৫  
 হেন শুন্য কৃষ্ণে তেবে হাসিয়া বোলন্ত ।  
 শুন্যিয়োক কথা আবে অৰ্জুন মহন্ত ॥  
 গৃহস্থ সকলে সখি প্রভাতে উঠিব ।  
 আখি মুখ ধুই পাছে চৌতাল মাড়িব ॥৫৬  
 চৌতাল মাড়িয়া পাছে গোময়ে লিপিব ।  
 গন্ধে পুষ্পে ধূপে দীপে মোহোক পূজিব ॥  
 প্রকৃতি পুরুষ সমে হৃদিত ধৰিব ।  
 পদ্মৰ মধ্যত পদ্ম আসনে বসিব ॥৫৭  
 পূজা মাঙ্গ কৰি পাছে অতিথি অর্চিব ।  
 অতিথিক অর্চিয়া যে বন্ধন কৰিব ॥



অন্ন ব্যঞ্জনক সবে থৈবন্ত ঢাকিয়া ।  
 পতুলী ওলাই পাছে চাইব মগনীয়া ॥  
 তিনি বাব ডাকি যদি নপায় সমিধান ।  
 ফিবি আসি গৃহতে যে কবিবেক স্নান ॥  
 বন্ধন শালক গৈয়া অন্ন যে আনিবে ।  
 আসনে বসিয়া মোত অর্পণ কবিব ॥৫৯  
 ভাৰ্য্যা পুত্র সমে সবে ভুঞ্জিবেক অন্ন ।  
 হস্তে পানী দিয়া সখি মুখে দিয়া পান ॥  
 পাছে বসে বসি সবে তাম্বুল ভুঞ্জিব ।  
 গৃহস্থ ধর্মত থাকি সন্তোষ লভিব ॥৬০  
 আকে জানি নবলোক আন কাম এড়া ।  
 গৃহতে থাকিয়া স্থখে সংসারক তৰা ॥  
 ভণে লক্ষ্মীপতি ইটো অর্জুন সম্বাদ ।  
 বাম বাম বোলা সবে খণ্ডোক আপদ ॥৬১

—\*—

### দুলবি ।

গোবিন্দে বোলয় শুনা প্রাণ সখি  
 তুমি মোর নিজ প্রিয় ।  
 গৃহস্থ ধর্ম কহিলোহো মই  
 তোমাত সবে বুঝায় ॥

আক কিবা তুমি, পুছিবাহা মোত,  
 কহিয়ো সখি অর্জুন ।  
 যতেক মোধাহা সমস্তে কহিবো,  
 নকরিব আন মন ॥৬২  
 অর্জুনে বোলন্ত, শুনিয়োক প্রভু,  
 তুমি নিবঞ্জন ধর্ম ।  
 ভৃত্য হেন মানি, কহিয়োক স্বামী,  
 মনুষ্যের জন্ম কর্ম ॥  
 হেন শুনি কৃষ্ণে, হাসিয়া বোলন্ত,  
 শুনিয়োক ধনঞ্জয় ।  
 তোমার আগত, মনুষ্যের জন্ম,  
 সত্যে যে কহিবো ময় ॥৬৩  
 প্রথমতে জল, তাত পাছে মেদ,  
 তাব পাছে তৈল তেজ ।  
 লাল বীৰ্য্য বিন্দু, চন্দ্র যে তৈলন্ত,  
 বসব যে নাম সূর্য্য ॥  
 এহি মতে সখি, নবগ্রহে স্রজে,  
 মোহোব আজ্ঞাক পায়া ।  
 যেন ঘর গোট, মনুষ্য স্রজয়,  
 করা মাঝলিক দিয়া ॥৬৪



গুপ্ত বেব দিয়া,                      নব দ্বাৰ দেয়,  
 অন্ধে উন্ধে বেবে কাৰি ।  
 দশ দিগপাল,                      চৌধ ইন্দ্র সমে,  
 মই থাকোঁ বঙ্গ কৰি ।  
 পদ্মৰ মধ্যত,                      মোহোৰ যে স্থান,  
 জীৱন্তা কাষতে থাকে ॥  
 মই স্থিৰ থাকোঁ,                      জীৱ সে লড়য়,  
 তোমাত কৈলোঁ প্রত্যেকে ॥৬৫  
 কতো দিন দুঃখ,                      কতো দিন সুখ,  
 জীৱয়ে আত্মায়ে পৰ ।  
 পৰম আত্মা,                      জীৱয়ে নজানে,  
 সিয়ো জীৱন্ততে মৰা ॥  
 ইন্দ্রিয় সকলে,                      আকূল কৰয়,  
 জীৱন্তা পাগল ভৈল ।  
 মই পৰমাত্মা                      হাততে যে পায়,  
 তথাপিতো নাশ গৈল ॥৬৬  
 মোহোক নজানে,                      জীৱাত্মায়ে সখি,  
 ইন্দ্রিয়ক লাগ পাই ।  
 লোভ মোহ কাম,                      ক্রোধে পাচে ধৰে,  
 শ্রুতি বুদ্ধি জ্ঞান নাই ॥

দ্বাশায়ে বাঘিনী,                      চিন্তায়ে ডাইনী,  
       শৰীৰৰ তেজ পিয়ে ।  
 তেজ বীৰ্য্য য়েবে,                      সমস্তে টুটয়,  
       গাৱত বল নপারে ॥৬৭  
 পাচে কতো দিনে,                      পুত্ৰ বীউ ভৈলে,  
       মনত জড়িয়ে বান্ধে ।  
 পিতৃৰ মাতৃৰ,                      মুখ চাই চাই,  
       কতো হাসে কতো কান্দে ॥  
 সংসাৰ তৰুণ,                      মোৰ ৰাম নাম,  
       ইহাক নিচিন্তে নৰে ।  
 ভাৰ্যা পুত্ৰ বীউ,                      কি মতে পুষিবোঁ,  
       ৰাত্রি দিনে চিন্তা কৰে ॥৬৮  
 নিদ্ৰা সময়ত,                      ভাৰ্য্যায়ে বোলন্ত,  
       থাকি গোপ্য আলাপত ॥  
 পিতৃ মাতৃ ভ্রাতৃ,                      তাসম্বাক এড়ে,  
       ভাৰ্য্যাৰ যে বচনত ॥  
 ভাৰ্য্যায়ে বাঘিনী,                      লাড়ি ছাড়ি খায়,  
       গাৱত নাহিকে তত্ত্ব ।  
 উপদেশ দাতা,                      গুরুক এড়িয়া,  
       লৰে পাষণ্ডৰ মত ॥৬৯



মই পৰমাত্মা, হৃদয়ত থাকেঁ,  
 মোহোক চিনি নপায় ।  
 মোৰ যে মায়াত, থাক সবে নৰে,  
 পাচে সিয়ো মৰি যায় ।  
 ভাৰ্য্যা পুত্র আদি, সবন্ধ বান্ধৰে,  
 কান্দয় সমস্তে বেঢ়ি ।  
 হা পিতৃ তুমি অনাথিনী কৰি  
 কৈক লাগি যাম এড়ি ॥৭০  
 মিত্রক যে লাগি চিন্তা শোক কৰি  
 আপুনিও সখি মৰে ।  
 শৃগালৰ গৰ্ভে জনম ধৰিয়া  
 নিতে যে আৰাৰ কৰে ॥  
 পুত্র ভাৰ্য্যা ধন মায়াৰ তাতক  
 তাক বিটো জনে এৰে ।  
 সেহি জন সখি, বৈষ্ণৱ মহন্ত,  
 স্নেহে সংসাৰক তৰে ॥৭১  
 এতেকেসে তুমি, মোক গুৰু মানি,  
 মোক যেনে কৰা ধ্যান ।  
 মোহোৰ ৰূপক, চিন্তিবাহা মাত্ৰ,  
 পদা মধ্য কৰি মন ॥

এতেকেসে মোক, পাইবা ধনঞ্জয়,  
 কহোঁ মই সত্য কৰি ।  
 সমনক ভয়, কৰিয়ে নিশ্চয়,  
 চিন্তিবা মনত ধৰি ॥৭২  
 ভকতক দেখি, প্রণাম কৰিবা,  
 মহন্তক দণ্ডিত ।  
 পাবিষদ ৰূপে, থাকিবাহা মোৰ,  
 বৈকুণ্ঠ যে ভবনত ॥  
 কৃষ্ণৰ বচন, শুনিয়া অৰ্জুনে,  
 নমস্কাৰ কৰিলন্ত ।  
 আজি ধৰি প্রভু, গুৰু ভৈলা যেনে,  
 তুমি সে মোৰ মহন্ত ॥৭৩  
 তুমি গুৰু ভৈলা, মই শিষ্য ভৈলো,  
 শুনিয়েক পদ্যপাণি ।  
 সগুণী নিগুণী, ভকতৰ প্রভু,  
 কথা কহা থাকো শুনি ॥  
 হেন শুনি কৃষ্ণে, অৰ্জুনক চাই,  
 সম্মুখি কহিব লৈলা ।  
 মহা গুপ্ত ইটো, বিশ্বাস কথাক,  
 তুমি যে মোত পুছিল ॥৭৪



সগুণীত মায়া, সদায়ে থাকবে,

নিগুণীত মায়া নায় ।

নিগুণীত তেবে, পাছে পাছে ফুরেঁ,

জানা সখি ধনঞ্জয় ॥

সিজনক দেখি, নমস্কার কৰা,

মাথা বেনে চপড়ায় ।

সত্যে সত্যে তুমি, মোর শরীৰত,

লীন যাইবা ধনঞ্জয় ॥৭৫

শুনিয়েক নব, কৃষ্ণের উত্তর,

নামত বিশ্বাস কৰা ।

বামর নামক, গলত বান্ধিয়া,

স্থখে সংসারক তৰা ॥

বাম নাম নাও, কাষতে আছয়,

নিবিচারি কেনে মৰা ।

কৃষ্ণ পারে ধরি, পাপ ক্ষয় কৰি,

বাম বুলি সবে তৰা ॥৭৬

—:—:—

পদ ।

অৰ্জুনে বোলন্ত প্রভু তুমি সৃষ্টি কৰা ।

কোন কোন রূপ ধরি পৃথিবীত ফুৰা ॥

তাহাক কহিয়ো প্রভু দেব নাৰায়ণ ।

তোমার চরণে প্রভু পশিলো শরণ ॥৭৭

গোবিন্দে বোলন্ত সখি শুনিয়ে অৰ্জুন ।

গধুলাব অতিথি সাক্ষাতে নাৰায়ণ ॥

সেহি জনা মই জানিবা হা নিষ্ঠ কৰি ।

অমৃত বচনে তাক পূজিবা সাদরি ॥৭৮

মধ্যাহ্নত যিটো জনে মাগিবাক যায় ।

সিয়োজন মই সখি জানিবা নিশ্চয় ॥

তাহাক যে ভিক্ষা তুমি দিবা শীঘ্র কৰি ।

মহন্তর আগে ভকতর রূপ ধরি ॥৭৯

ভকতর লগত বৈষ্ণৱ রূপে মই ।

এহি মতে পৃথিবীতে ফুরেঁ ধনঞ্জয় ॥

কৃষ্ণ নিগদতি শুনিয়েক প্রাণ সখি ।

মোহোক নজানি নবে খাইলে দুই আখি ॥৮০

অৰ্জুনে বোলন্ত প্রভু কিমতে জানিবোঁ ।

গোবিন্দ বদতি সখি তোমাত কহিবোঁ ॥



বিশ্বাস গোপ্যক কৃষ্ণে আপুনি কহয় ।  
 গুরুক জানিলে সখি মোহোক পারয় ॥৮১  
 গুরু নজানিলে মোক জানিবে কিমতে ।  
 ঘূৰি ঘূৰি পুনৰপি মজে সংসারতে ॥  
 গোবিন্দ বদতি শুনা কুন্তির নন্দন ।  
 প্রথমতে নবে লৈব সন্তত শৰণ ॥৮২  
 গুরুব শৰীৰে মোৰ রূপক দেখিব ।  
 গুরুব চরণে দেহা অর্পণ কৰিব ॥  
 গুরুব চরণে সখি ভকতি কৰিয়া ।  
 অরশ্বে মোহোক পাইব দেহাক এড়িয়া ॥৮৩  
 মাধৱে বোলন্ত সখি শুনা ধনঞ্জয় ।  
 বাহু নামে বাহু মাস জানিবা নিশ্চয় ॥  
 অৰ্জুনে বোলন্ত শুনিয়েক দয়াময় ।  
 কোন নামে কোন মাস কহিয়ে বুঝায় ॥৮৪  
 হেন শুনি নাৰায়ণে হাসিয়া বোলন্ত ।  
 মার্গশীৰ্ষ মাস ভৈলা কেশৱ নামত ॥  
 নাৰায়ণ নামে সখি ভৈলা পৌষ মাস ।  
 তোমাৰ আগত সত্যে কৰিবোঁ প্রকাশ ॥৮৫  
 মাধৱ যে নামে আসি মাঘ মাস ভৈলা ॥  
 সখিক সম্বন্ধি কৃষ্ণে কহিবাক লৈলা ॥

গোবিন্দ নামে সখি ভৈলন্ত ফাল্গুন ।  
 ত্রিবিক্রমে চৈত্র মাস জানিবা অৰ্জুন ॥৮৬  
 শ্রীমধুসূদন নামে বৈশাখ যে মাস ।  
 অৰ্জুনৰ আগত কহিলা হৃষিকেশ ॥  
 বিষ্ণু নামে জ্যৈষ্ঠ মাস জানিবা নিশ্চয় ।  
 তোমাৰ আগত কহোঁ শুনা ধনঞ্জয় ॥৮৭  
 বামনৰ নামে হে আষাঢ় মাস ভৈলা ।  
 অচ্যুতে সে আসি শ্রাবণ মাস হৈল ॥  
 হৃষিকেশ নাম ভৈলা ভাদ্র মাস আসি ।  
 তোমাৰ আগত মই কহিলোঁ প্রকাশি ॥৮৮  
 আশ্বিনৰ মাস ভৈল নামে পদ্মনাভ ।  
 তোমাৰ আগত মই কহিলোঁ শুলভ ॥  
 দামোদৰ নামেসে কার্তিক মাস খ্যাত ।  
 বাহু নামে বাহু মাস কহিলোঁ তোমাত ॥৮৯  
 এই বাহু মাস সখি নিত্যে যিটো নবে ।  
 নিত্যকৃত্য পাপ সখি নিত্যেক্ষয় কৰে ॥  
 কৃষ্ণৰ বচন শুনি পাছে ধনঞ্জয় ।  
 কৃষ্ণৰ চরণে নমিলন্ত মহাশয় ॥৯০  
 বাহু নাম নাৰায়ণে অৰ্জুনত কৈলা ।  
 তৰণ উপায় কৃষ্ণে সমস্তে কহিলা ॥



মাধু সঙ্গ মাৰধানে নিত্যে তুমি ধৰা ।  
 মাধু সঙ্গ লৈয়া স্থখে সংসাৰক তৰা ॥১১  
 কহে লক্ষ্মীপতি অতিশয় শিশুমতি ।  
 কৃষ্ণদেব গুৰুৰ লইয়া অনুমতি ॥  
 অনাথৰ নাথ প্রভু নেড়িবাঁহা মোক ।  
 তোমাৰ ভৃত্যৰ প্রভু সঙ্গক দিয়োক ॥১২  
 তযু চৰণৰ যদি কৃপালেশ পাওঁ ।  
 ভকতি ধনক প্রভু মাগিবাক চাওঁ ॥  
 ইবাৰ নেড়িবা মোক দেৱ নাৰায়ণ ।  
 অভয় চৰণে মই পশিলোঁ শৰণ ॥১৩  
 অনাথ জনক প্রভু দিবাক যুৱাই ।  
 তুৱা চৰণত মই গৈলোহোঁ বিক্ৰয় ॥  
 শুনিয়েক নবলোক এড়া আন কাম ।  
 পাতক ছাড়োক ডাকি বোলা বাম বাম ॥১৪

—○—

অন্ত ।

শ্ৰীমদ্র মোহন তালুকদাৰ  
 সাং ষেপ্তেম্বৰী



## জাননী ।

আমি সকলো বকমৰ কিতাপ কাগজ ইত্যাদি খুচা  
আৰু পাইকাৰী দৰত দিবলৈ মজুত বাখিছো । আমা  
প্ৰকাশিত কিতাপ বোৰত নিজৰ লাভ কম বাখি অধি  
ভাগ পাইকাৰী হিচাবে নিয়া জনক দিয়া হয় । আশ  
কৰো এবাৰ গ্ৰাহক সকলে পৰীক্ষা কৰি চাব । ইতি—

বি, আৰ, কলিতা এণ্ড কোং ।

তেজপুৰ, আসাম ।